



IKLIN

MINUTI - LAQGĦAT TAL-KUNSILL

IS-SITT KUNSILL

SEDUTA NRU 41 – IT-TNEJN 8 TA' FRAR 2010

Il-Kunsill iltaqgħa fl-uffiċċju Amministrattiv tiegħu fi 'Three Villages' Trejget ir-Rumanzieri, I-Iklin. Il-laqgħa bdiet fil-5.30 p.m.

PREŻENTI:	Sur Anthony Dalli	Sindku
	Sija. Yvonne Bartolo	Viċi-Sindku
	Sur Joseph Camilleri	Kunsillier
	Sija. Margaret Zammit	Kunsillier
	Sur Nazzareno Cauchi	Kunsillier
	Sur Alfred Naudi	Segretarju Eżekuttiv

1. APPROVAZZJONI TAL-MINUTI TAL-LAQGĦA PREĊEDENTI.

- 1.1. Il-minuti tal-laqgħa tal-Kunsill numru erbgħin (40) kienu ntbagħtu lil kull membru tal-Kunsill minn qabel u ta' hekk ittiegħdu bħala moqrija.
- 1.1 Il-Kunsill approva unanimament il-korrettezza tal-minuti u ġew iffirmati mis-Sindku Anthony Dalli u s-Segretarju Eżekuttiv Alfred Naudi bħala dokument korrett.

2 KORRISPONDENZA.

- 2.1 Ġiet imressqa l-lista tal-korrispondenza kollha li waslet jew inħarġet mill-uffiċċju bejn s-26 ta' Jannar u- 8 ta' Frar 2010.
- 2.2 Il-Kunsillier Ronald Cauchi staqsa fuq il-korrispondenza Nru. 0242/10. Dan kien kont li bagħat il-Perit Falzon fuq xogħol ta' pjanti għal proġett ta' Triq Patri M. Vella/ Triq Ċensu Busuttil.
- 2.3 Il-Kunsillier Ronald Cauchi staqsa fuq il-korrispondenza Nru. 0254/10. It-Traffic Management Unit tal-ADT baqat

‘reminder’ li Perit tal-Kunsill fuq il-proposta tal-proġett ta’ Triq il-Wied.

- 2.4 Il-Sindku Anthony Dalli irrefera għall-korrispondenza nru. 0290/10 fejn irrefera għar-risposta li bagħat Dr. Chris Said fuq it-talba li għamel il-kunsill Lokali għall-għajnuna finanzjarja biex Triq il-Wied tinbena mill-ġdid.
- 2.5 Il-Kunsillier Margaret Zammit staqsiet fuq il-korrispondenza Nru. 0328/10. Kien hemm ilment minn resident dwar ħaxix li kien ta’ xkiel għan-nies li jgħaddu minn fuq il-bankina fi Triq il-Wied ħdejn id-Dar il-Ħamra.

Doc. A u B anness

3 ILMENTI.

- 3.1 Ġiet ipprezentata l-lista ta’ ilmenti bejn s-26 ta’ Jannar u t-8 ta’ Frar 2010, kif tidher annesa bħala dokument C.
- 3.2 Rigward rapporti Nru./119600,119679, 01/02-3 u 120084 fuq bozoz maqtugħa dawn qegħdin f’idejn l-Enemalta.
- 3.3 Rigward ilment Nru. /119664 dwar pressa baxxa quddiem dar nru.10 u djar ta’ madwar fi Triq Ċensu Busuttil. Il-Kunsill Lokali diġa talab lill-Korporazzjoni għas-Servizz tal-Ilma biex jagħmlu t-tibdil neċessarju fil-‘house-connections’ qabel ma’ ssir il-bankina mill-ġdid mill-Kunsill.
- 3.4 Rigward talba Nru.01/02-2 biex isir refreshing tal-parking-bays fi Triq Ċ -Ċitru. Il-Kunsill Lokali ħa nota u dawn sejr in isiru dalwaqt.
- 3.5 Rigward ilment Nru. 03/02-1 li qed jkun hemm vettura ipparkjata fuq id-double-yellow line fi Triq Erin S. Inglott c/w Triq Richard Taylor; il-Kunsill se jinvestiga dan l-ilment.
- 3.6 Rigward talba Nru. /120082 biex jintbagħat bowser fi Triq Alfons Maria Galea biex inaddaf it-tappieri tad-drenaġġ minħabba l-ġrieden. Il-Kunsill se jgħaddi r-rapport lill-Awtorita’ kkonċernata.
- 3.7 Rigward talba Nru. 08/02-1 biex terġa titwahhal ‘crash-barrier’ fi Triq Erin Serracino Inglott. Il-Kunsill se jinvestiga.
- 3.8 Rigward rapport Nru. 08/02-3 li hemm kanna mikxufa fuq il-bankina fi Triq Ċensu Busuttil. Il-Kunsill se jgħaddi passi.

4. HLAS TA' KONTIJET U NFIQ IEHOR.

- 4.1 Is-Segretarju ressaq lista ta' kredituri kif tidher annessa f'dokument immarkat D.
- 4.2 Is-Sindku Anthony Dalli 'mbagħad ippropona li jiġihallu l-kredituri li jidhru fl-iskeda annessa. Issekondah il-Kunsillier Ronald Cauchi u wara kien hemm qbil unanimu li jsir il-ħlas indikat.
- 4.3 Is-Segretarju ressaq kwotazzjoni li rċieva l-Kunsill Lokali mingħand id-Ditta M-Quip fuq bandla (Rubber Flat Swing Seat – Black) li kienet tkissret.
Din tiswa €153.40 inc. il-Vat.
Il-Kunsill approva unanimament li din tinxtara mill-ġdid.

5. MATERJI KONNESSI MA' L-AWTORITA' TA' L-IPPJANAR.

- 5.1 Il-Kunsillier Margaret Zammit għaddiet t-tagħrif dwar il-kontenut ta' l-applikazzjonijiet jew deċiżjonijiet li ttieħdu fl-Awtorita' ta' l-Ippjanar mill-aħħar laqgħa tal-kunsill.
- 5.4 Kien hemm applikazzjonijiet ġodda:
PA 05206/09. Bini ta' Bungalow. Sit fi Triq Ħarruba c/w Triq il-Wied.
PA 05554/09. Bini ta' żewġ semi-detached bungalows u semi-basement taħt. Sit fi Triq Prinjol.
PA 04926/098. Storm Water tunnels u xogħol ieħor infrastrutturali parti mill-proġett 'National Flood Relief Project etc. siti ġo Attard, Birkirkara, Gzira, Iklin, Lija, Msida, Naxxar u jispiċċa ir-Rampa Ta' Xbiex, Ta' Xbiex.

6. ANADAMENT TAL-LAQGHA TAL-LOKALITA'

- 6.1 Is-Sindku Anthony Dalli irrefera għal-Laqgħa tal-Lokalita' li saret il-Ħadd 7 ta' Frar filgħodu. Kien hemm preżenti 14 il-resident.
- 6.2 Is-Sur Dalli qara Memo li kien ipprepara s-Segretarju li kien jiġbor fih ilmenti, suggerimenti u proposti validi. Ir-residenti preżenti taw sehemhom u l-punti li tqajjmu ġew diskussi dak il-ħin, iżda ma' ttieħdux deċiżjonijiet
- 6.3 Il-Kunsilliera wkoll iddiskutew fit-tul xi punti validi waqt din il-laqgħa. Għaldaqstant dan ir-rapport jerġa jiġi diskuss aktar fit-tul waqt laqgħa oħra.

7. BUDGET 2010.

- 7.1 Is-Sur Dalli irrefera għall-Budget għal din is-sena u qal li qabel ma dan jiġi approvat staqsa jekk hemmx xi tibdil li wieħed xtaq jissuggerixxi la darba issa saret il-Laqqgħa tal-Lokalita' .
- 7.2 Għaldaqstant dan ir-Rapport jerġa jiġi diskuss fil-laqqgħa li jmiss u jiġi approvat.

8. FINANCIAL STATEMENTS TA' GĦELUQ S-SENA 2009.

- 8.1 Għal din il-laqqgħa kien preżenti s-Sur Patrick Caruana, l-Accountant tal-Kunsill Lokali li ppreżenta r-rapport finanzjarju ta' għeluq is-sena 2009.
- 8.2 Hu taha spjegazzjoni dettaljata tar-rapport kollu u fakkar li dan kien għal-9 xhur biss peress li għal l-ewwel darba din is-sena inbidlet d-data ta' għeluq is-sena finanzjarja fejn sejra tinżamm dejjem fit-31 ta' Diċembru.
- 8.3 Il-Kunsill Lokali spiċċa s-sena bil-bilanċ favorevoli ta' €27,918 u dawn il-fondi sejr in jintużaw fis-sena kurrenti.
- 8.4 Dan ir-rapport ġie approvat unanimament u iffirmit mis-Sindku u s-Segretarju Eżekuttiv.

9. KUMNIKAZZJONI MIS-SINDKU.

- 9.1 Is-Sindku Anthony Dalli ħabbar li kien intlaħaq ftehim mal-Green MT, kumpanija li hija awtorizzata mill-Gvern biex tiġbor l-iskart separat. Il-ftehim kien a) biex jiġbor l-iskart separat (boroz griżi) kull nhar ta' Tlieta b) jieħu ħsieb ibattal il-Bring-In sites li hemm fi Triq Dun Karm u Triq Naxxar, u jnaddaf warajhom.
- 9.2 Peress li dan il-kuntratt sejjer iġib miegħu kumpens finanzjarju, kien hemm offerta mill-istess kumpanija li minflok, jissuplixxu l-boroz il-griżi għal sena sħiħa lir-residenti kollha. Il-Kunsill kien qed jaqbel ma' din l-proposta.
- 9.3 Is-Sindku semma l-attività li għamlu l-iscouts is-sena l-oħra fejn matul Ġunju u Awissu darba fil-ġimgħa ġabru l-fliexken tal-plastik. Hu ssuggerixxa lill-Green MT li jekk din is-sena l-iscouts jidhlu għal dan l-impenn mill-ġdid, jingħataw kumpens finanzjarju biex itaffu ftit mill-ispejjez li għandhom.

Id-Ditta laqgħet tajjeb din l-proposta għaliex tkun qed tiġbor il-plastic separat direttament.

- 9.4 Is-Sindku talab lil-Kunsilliera biex jaħsbu ftit fejn nistgħu inpoġġu żewġ Bring-In sites oħra barra dawk li għandna fi Triq Dun Karm u Triq Naxxar. Dawn ikunu għas-spejjeż ta' l-istess Ditta.
- 9.5 Barra minhekk, hemm il-ħsieb ukoll li jibda jingabar il-kartun mingħand il-ħwienet kollha li hawn fl-Iklin.
- 9.6 Fl-aħħarnett hu kkonferma li dalwaqt se jjer jigi ffirmat il-kuntratt waqt *Press Release* fil-preżenza tas-Segretarju Parlamentari għad-Djalogu Pubbliku u Informazzjoni.

10.0 AĠĠORNAMENT

- 10.1 Il-Kunsillier Margaret Zammit staqsiet x'għara fuq it-trinka tal-Vodafone li kellhom jagħmlu fi Triq Fwawar.
- 10.2 Is-Sindku Anthony Dalli ikkonferma, li, wara konsultazzjoni li saret ma' l-istess Kunsilliera u l-parir tekniku li ħa l-Kunsill Lokali, d-deċizzjoni kienet li l-Vodafone jridu jagħmlu tul nofs it-triq mill-ġdid bit-tarmac.
- 10.3 Peress li ma kienx hemm iżjed x'niddiskutu, l-laqqgħa ġiet fi tmiemha fis-6.50pm u kien hemm ftehim li l-laqqgħa li jmiss issir nhar it-Tnejn 22 ta' Frar 2010 fil-5.30pm.
- 10.4 Dawn il-minuti se jrin ikunu mressqa u approvati waqt il-laqqgħa tal-Kunsill tat-Tnejn 22 ta' Frar 2010 fil-5.30 pm.

Anthony Dalli
Sindku

Alfred Naudi
Segretarju Eżekuttiv.

